

अखिल भारतीय तंत्र शिक्षण परिषद, नवी दिल्ली
यांच्या मान्यतेस अनुसरुन, तंत्रशिक्षण
संचालनालयाच्या अधिपत्याखालील विद्यमान
संस्थेमध्ये, शैक्षणिक वर्ष २०२६-२७ पासून पदवी/
पदव्युत्तर पदवी/ पदव्युत्तर पदविका स्तरावरील,
नवीन अभ्यासक्रम सुरु करणे यासाठी शासन
मान्यता देण्याबाबत....

(अनुराधा कॉलेज ऑफ इंजिनिअरींग अँड
टेक्नॉलॉजी, चिखली, बुलढाणा)

महाराष्ट्र शासन

उच्च व तंत्र शिक्षण विभाग

शासन निर्णय क्र.मान्यता-२०२६/प्र.क्र.६४४/ई-१७४५०९३/तांशि-४

मादाम कामा रोड, हुतात्मा चौक राजगुरु चौक,

मंत्रालय विस्तार भवन, मुंबई-४०० ०३२.

दिनांक : १३ जुलै, २०२६.

संदर्भ :- १) अखिल भारतीय तंत्र शिक्षण परिषद, नवी दिल्ली यांचे पत्र F.No.Western /

२०२६-२७ / १-४६२५८६७३८२२, दि.०६.०५.२०२६.

२) संचालक, तंत्रशिक्षण यांचे पत्र क्र.२/एनजीसी/२०२६/एआयसीटीई-मान्यता /

१११९ / ४८२, दि.०१.०७.२०२६

३) संचालक, तंत्रशिक्षण यांचे पत्र क्र.२/एनजीसी/२०२६/एआयसीटीई-मान्यता /

१११९ / ५२२, दि.१०.०७.२०२६

प्रस्तावना :-

अखिल भारतीय तंत्र शिक्षण परिषद, नवी दिल्ली यांनी दिलेल्या मान्यतेस अनुसरुन,
संचालक, तंत्र शिक्षण यांनी संदर्भाधिन पत्रान्वये, तंत्रशिक्षण संचालनालयाच्या
अधिपत्याखालील विद्यमान संस्थेमध्ये शैक्षणिक वर्ष २०२६-२७ पासून पदवी/ पदव्युत्तर
पदवी/ पदव्युत्तर पदविका स्तरावरील, नवीन अभ्यासक्रम सुरु करणे/ विद्यमान अभ्यासक्रम
बंद करणे/ प्रवेश क्षमतेत वाढ/ घट करणे यासाठी शासन मान्यता देण्याबाबतचा प्रस्ताव
शासनास सादर केला आहे. त्यानुसार मान्यता देण्याची बाब शासनाच्या विचाराधीन होती.

शासन निर्णय :-

अखिल भारतीय तंत्र शिक्षण परिषद, नवी दिल्ली यांनी दिलेल्या मान्यतेस अनुसरुन व
संचालक, तंत्र शिक्षण यांनी सादर केलेल्या प्रस्तावानुसार, तंत्र शिक्षण संचालनालयाच्या
अधिपत्याखालील अनुराधा कॉलेज ऑफ इंजिनिअरींग अँड टेक्नॉलॉजी, चिखली, बुलढाणा

या विद्यमान संस्थेमध्ये सोबतच्या “प्रपत्रामध्ये” दर्शविल्याप्रमाणे, शैक्षणिक वर्ष २०२६-२७ पासून पदवी/ पदव्युत्तर पदवी/ पदव्युत्तर पदविका स्तरावरील, नवीन अभ्यासक्रम सुरू करणे/ विद्यमान अभ्यासक्रम बंद करणे/ प्रवेश क्षमतेत वाढ/ घट करणे यासाठी खालील अटी व शर्तीच्या अधीन राहून शासन मान्यता देण्यात येत आहे.

अटी व शर्ती :-

- १) सदर मान्यता ही अखिल भारतीय तंत्रशिक्षण परिषदेच्या वैधानिक समिती (स्टॅट्यूटरी कमिटी) कडून सुरू असलेल्या चौकशीच्या अंतिम निर्णयाच्या अधीन राहिल.
- २) सदर मान्यता ही मा. उच्च न्यायालय, मुंबई खंडपीठ नागपूर येथे दाखल रिट याचिका क्र.४९०९/२०२६ मधील अंतिम निर्णयाच्या अधीन राहिल.
- ३) अखिल भारतीय तंत्रशिक्षण परिषदेचा अंतिम निर्णय अथवा मा. न्यायालयाचा अंतिम निकाल संस्थेच्या विरोधात गेल्यास, प्रस्तुत शासन मान्यता कोणत्याही स्वतंत्र आदेशाशिवाय आपोआप रद्दबातल ठरेल आणि त्याबाबत तात्काळ पुढील कार्यवाही करण्यात येईल.
- ४) सदर मान्यता ही कायम विनाअनुदानित / स्वयं अर्थसहाय्यित तत्वावर राहिल.
- ५) सदर मान्यता दिलेले अभ्यासक्रम चालविणारी तंत्र शिक्षण संचालनालयाच्या अधिपत्याखालील संस्था तसेच, सदर मान्यता दिलेले अभ्यासक्रम चालविणारी पूर्णतः नवीन संस्था ह्या तंत्र शिक्षण संचालनालयाच्या अधिपत्याखाली कायम विनाअनुदानित तत्वावर / स्वयं अर्थसहाय्यित तत्वावर सुरू राहतील.
- ६) प्रस्तुत बाबतीत अखिल भारतीय तंत्रशिक्षण परिषदेने विहित केलेल्या तसेच दि.२१ मे, १९८३ च्या शासन निर्णयातील अटींची पूर्तता करणे, संबंधित महाविद्यालय/ संस्थांवर बंधनकारक राहिल.
- ७) शासनाने विहित केलेल्या तसेच अखिल भारतीय तंत्र शिक्षण परिषद, नवी दिल्ली यांनी विहित केलेल्या सर्व अटी व शर्ती मान्य असल्याबाबत संबंधित महाविद्यालय / संस्थेने संचालक, तंत्र शिक्षण संचालनालय, मुंबई यांच्याशी करारनामा करावा लागेल. तसेच, आवश्यक कागदपत्रांची आणि औपचारिक बाबींची पूर्तता संचालक, तंत्र शिक्षण यांच्या संमतीने समाधानकारकरित्या पूर्ण करावी.
- ८) संबंधित महाविद्यालय / संस्थेने, संचालक, तंत्र शिक्षण यांचेकडे आवश्यक ती संचित ठेव संयुक्त खात्यात भरून इतर कायदेशीर बाबींची पूर्तता करावी.
- ९) सदर मान्यता दिलेले अभ्यासक्रम चालविणाऱ्या उच्च शिक्षण संचालनालयाच्या अखत्यारीतील संस्था ह्या उच्च शिक्षण संचालनालयाच्या अधिपत्याखाली राहतील. परंतु, सदर अभ्यासक्रमाचे परिचालन व सदरील अभ्यासक्रमांची मान्यता प्रक्रिया, प्रवेश, शुल्क इ. बाबी ह्या तंत्रशिक्षण संचालनालयाच्या अधिपत्याखाली राहतील.

- १०) नवीन अभ्यासक्रम सुरु करण्यास व प्रवेश क्षमतेत वाढ करण्यास मान्यता दिलेल्या संस्थेने सदर अभ्यासक्रमासाठी आवश्यक असलेल्या सर्व सोई-सुविधा ह्या अखिल भारतीय तंत्र शिक्षण परिषद, नवी दिल्ली यांच्या मानकांप्रमाणे (भौतिक सुविधा, शिक्षक-शिक्षकेतर कर्मचारी व इतर आवश्यक बाबी) तसेच, संबंधित विद्यापीठाच्या मानकांप्रमाणे उपलब्ध करून देणे बंधनकारक राहिल.
- ११) सदर अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार / पद्धतीनुसार करण्यात येतील.
- १२) शुल्क नियामक प्राधिकरणाने विहित केलेल्या शिक्षण शुल्कापेक्षा जास्त शुल्क महाविद्यालयाने आकारल्यास, संबंधित महाविद्यालय / संस्था यांच्यावर महाराष्ट्र एज्युकेशनल इन्स्टिट्युशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
- १३) संबंधित महाविद्यालय / संस्थेने अभ्यासक्रम चालविण्यास शिक्षक, शिक्षकेतर व इतर तांत्रिक कर्मचारी अखिल भारतीय तंत्रशिक्षण परिषद, नवी दिल्ली व संबंधित विद्यापीठाच्या निकषांप्रमाणे नियुक्त करावेत. त्यांना नियमानुसार वेतन व भत्ते देण्यात यावेत. तसेच, शिक्षकवृंद व इतर कर्मचाऱ्यांच्या वेतन व भत्ते इ. बाबत तसेच, विद्यार्थ्यांकडून शासनाकडे तक्रारी आल्यास संबंधित महाविद्यालय / संस्थेवर कडक कारवाई करण्यात येईल.
- १४) संबंधित महाविद्यालय / संस्थेने आवश्यक ती पुस्तके, नियतकालिके अखिल भारतीय तंत्र शिक्षण परिषदेच्या मानकानुसार खरेदी करणे आवश्यक राहिल. तसेच, विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच, विद्यार्थ्यांना अखिल भारतीय तंत्र शिक्षण परिषदेच्या मानकांप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.
- १५) रॅगिंगसंदर्भात मा.सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे संबंधित महाविद्यालय / संस्थेवर बंधनकारक राहिल.
- १६) संबंधित महाविद्यालय / संस्थेने सदर अभ्यासक्रम चालविण्यासाठी आवश्यक स्थावर जंगम मालमत्तेकरिता शासनाकडून किंवा कोणत्याही वित्तीय संस्थेकडून घेतलेल्या कर्जाची परतफेड करण्याची सर्वस्वी जबाबदारी संबंधित महाविद्यालय / संस्थेवर राहिल.
- १७) महाविद्यालय/ संस्थेने संबंधित विद्यापीठाचे संलग्निकरण प्राप्त करून घेणे आवश्यक राहिल.

१८) ज्या संस्थेतील अभ्यासक्रम बंद होणार आहेत किंवा ज्या अभ्यासक्रमाच्या प्रवेश क्षमतेत घट होणार आहे, अशा संस्थेकडून शासनाची वसूली अद्यापही थकीत असल्यास, त्याचा भरणा करणे संबंधित संस्था/ महाविद्यालय यांचेवर बंधनकारक राहिल.

१९) संस्थेतील संबंधित अभ्यासक्रम बंद करताना किंवा प्रवेश क्षमतेत घट करताना त्या संस्थेतील प्रवेशित विद्यार्थ्यांना व माजी विद्यार्थ्यांना अभ्यासक्रम पूर्ण होईपर्यंत शैक्षणिक सुविधा उपलब्ध करून देण्याची व परीक्षेस बसण्याची व्यवस्था करणे संस्थेवर बंधनकारक राहिल. संस्थेने या शैक्षणिक सुविधा उपलब्ध करून न दिल्यास, संस्थेविरुद्ध नियमानुसार कारवाई करण्यात येईल. तसेच, संबंधित संस्थेने संचालक, तंत्र शिक्षण व संस्था यांच्या नावे संयुक्त ठेवलेली, संचित ठेव शासन जमा करण्यात येईल.

२०) संबंधित बंद होणाऱ्या अभ्यासक्रमासाठी नियुक्त केलेल्या संस्थेतील शिक्षक व शिक्षकेतर कर्मचारी यांना नियमानुसार देय असलेले वेतन, वेतन भरपाई व अन्य आर्थिक लाभ प्रदान करणे व त्यांचे अन्य संस्थेत नियमानुसार समायोजन करणे संस्थेवर बंधनकारक राहिल.

२१) ज्या संस्थेतील अभ्यासक्रम बंद होणार आहेत किंवा ज्या अभ्यासक्रमाच्या प्रवेश क्षमतेत घट होणार आहे, या बाबतीत अखिल भारतीय तंत्रशिक्षण परिषदेने विहित केलेल्या अटींची पूर्तता करणे, संबंधित महाविद्यालय / संस्थांवर बंधनकारक राहिल.

२२) उच्च व तंत्र शिक्षण विभाग, शासन निर्णय दि.२२.०२.२०१८ व दि.१३.०६.२०२५ अन्वये विहित केलेले नोंदणी शुल्क संबंधित महाविद्यालय / संस्थेने भरणा केले नसेल, तर ते संबंधित सहसंचालक, तंत्र शिक्षण विभागीय कार्यालय यांनी संबंधित महाविद्यालय/ संस्थेकडून भरणा करून घ्यावे.

२. याशिवाय संचालक, तंत्रशिक्षण संचालनालय, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती संबंधित संस्था/ महाविद्यालयावर बंधनकारक राहतील.

३. या शासन मान्यतेनुसार उक्त संस्था/ महाविद्यालयातील अभ्यासक्रमांचा केंद्रीभूत प्रवेश प्रक्रियेमध्ये समावेश होण्याकरिता संचालक, तंत्रशिक्षण यांनी आवश्यक ते आदेश निर्गमित करावेत.

४. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संकेतांक ९ २०२६०७१३१३५८०३०२०८ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल चौरे)

कार्यासन अधिकारी, महाराष्ट्र शासन

प्रत :-

- १) मा.मंत्री, उच्च व तंत्र शिक्षण यांचे खाजगी सचिव, मंत्रालय, मुंबई.
- २) संचालक, तंत्रशिक्षण संचालनालय, महाराष्ट्र राज्य, मुंबई
- ३) संबंधित सहसंचालक, तंत्र शिक्षण विभागीय कार्यालय, (संचालक, तंत्रशिक्षण यांच्यामार्फत).
- ४) कुलसचिव, संबंधित विद्यापीठ (संचालक, तंत्र शिक्षण यांच्यामार्फत)
- ५) संबंधित महाविद्यालय / संस्था (संचालक, तंत्र शिक्षण यांच्यामार्फत)
- ६) निवडनस्ती (तांशि-४)

प्रपत्र

Higher and Technical Education Dept. G.R.No.Manyata-2026/C.R.644/E-1745093/TE-4, Dated : 13 July, 2026
Variation in Intake Capacity Approved by AICTE from 2026-27

DTE Code	Region	Permanent Id	Institute Name	Institute Address	District	Institution Type	New/ Existing Institute	Program	University	Level	Name of Course	Course Status	Intake Approved for 2025-26	Intake Approved for 2026-27	Variation	Course Applied for
1119	AMRAVATI	1-4878796	ANURADHA COLLEGE OF ENGINEERING & TECHNOLOGY	ANURADHA NAGAR, SAKEGAON ROAD, CHIKHLI-443201, DIST BULDANA (MAHARASHTRA STATE)	BULDHANA	Private-Self Financing	Extension-Expansion-Closure	ENGINEERING AND TECHNOLOGY	Sant Gadge Baba Amravati University, Amravati	UNDER GRADUATE	ARTIFICIAL INTELLIGENCE AND DATA SCIENCE	Un-Aided	0	60	60	Application for new course
1119	AMRAVATI	1-4878796	ANURADHA COLLEGE OF ENGINEERING & TECHNOLOGY	ANURADHA NAGAR, SAKEGAON ROAD, CHIKHLI-443201, DIST BULDANA (MAHARASHTRA STATE)	BULDHANA	Private-Self Financing	Extension-Expansion-Closure	ENGINEERING AND TECHNOLOGY	Sant Gadge Baba Amravati University, Amravati	POST GRADUATE	ROBOTICS AND AUTOMATION	Un-Aided	0	24	24	Application for new course